
Brahmakrita Ramastutih

బ్రహ్మకృతా శ్రీరామస్తుతిః

Document Information



Text title : Brahmakrita Ramastutih 12

File name : brahmAkRRitArAmastutiH.itx

Category : raama

Location : doc_raama

Transliterated by : Vishal Pandey

Proofread by : Vishal Pandey

Description/comments : bhushuNDirAmAyaNam | pUrvakhaNDa | adhyAya 1||

Latest update : August 31, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 1, 2024

sanskritdocuments.org

బ్రహ్మకృతా శ్రీరామస్తుతిః



ఓం ఆదిరామాయణం నామ శ్రీరామచరితం శుభమ్ ।

కించీత్సమాధావాలోచ్య ప్రవక్ష్యామి ప్రయత్నతః ॥

ఓం నమః పరమహంసాస్వాదితచిన్మయమకరన్దాయ
రుచిరనఖశిఖాన్త రత్నప్రరోహపల్లవితసింహాసనప్రాన్తపీఠప్రదేశాయ
మునిమానసమధుకరప్రమోదాయ శ్రీరామచన్ద్రచరణయుగలాయ ।

బ్రహ్మోవాచ ।

రామం లోకాభిరామం రఘువరతనయం కోశలాముక్తిపుర్యాం
భేలన్తం కామకేలిం సువిమలసరయూతీరకుఞ్జ నటన్తమ్ ।
జానక్యా చారుహాసచ్ఛవివిశదశరచ్ఛన్ద్రికాకాన్తిమత్యా
సంయుక్తం రాజవేషం లలితరసమయం బ్రహ్మ పూర్ణం నమామి ॥ ౧॥

భక్తానాం ప్రాణనాథం వరదపరివృథం వంశవర్యం వరేణ్యం శుద్ధం
శ్యామావదాతం హరితమణిరుచిం సచ్చిదానన్దదేహమ్ ।
ఆభీరీనేత్రపద్మప్రకరదినకరం పూర్ణచన్ద్రాభిరామం
రామం శ్యామం ప్రకామం నిజహృది కలయే కోటికామావతారమ్ ॥ ౨॥

ముక్తాహారాభిరామం మణిముకుటసమాబద్ధసద్రత్నగుచ్ఛం
మన్దస్వచ్ఛామృతాబ్ధి ప్రతిమవిహసితం చారుబిమ్బోష్ఠకాన్తిమ్ ।
శృంగారే కాన్తవేషం పరమతమరసానన్దసాక్షాత్కృతాన్గం
గమ్భీరావర్తనాభిం త్రివలిమదుదరం నౌమి రామం రమేశమ్ ॥ ౩॥

ఏకం నిత్యం స్వసాక్షి స్వమహిమని సదా సంస్థితం స్వానుభావం
స్వాధారం బ్రహ్మణోఽప్యాశ్రయమమితగుణం భూరి కల్యాణవేషమ్ ।
మహానేశం (తం రానేశం ?) నిరంశం నిరవధిమవధిం వస్తుమాత్రస్య తత్త్వం
నిస్త్రైగుణ్యం మహస్తత్ స్మరసి న హృదయే పూర్ణరామాభిధానమ్ ॥ ౪॥

మత్స్యం కూర్మం వరాహం నృహరిమథ హరిం వామనం హంసరూపం
యజ్ఞం నారాయణాఖ్యం త్రిభువనలలితం భార్గవం వై హయాస్యమ్ ।

ప్రద్యుమ్నం వాసుదేవం కంసారికృష్ణం రేవతీప్రాణనాథం
ప్రసిద్ధమేతేంశైశ్చ రామస్య శ్రీరామం పరాత్పరం స్మర ॥ ౫॥

అత్ర పఞ్చమశ్లోకార్థే పాఠభేదః ।

రామం కృష్ణం చ బుద్ధం యవనవధకరం చక్షతే వేదవేదో
యస్యాంశం తం పరేశం స్మర యది సతతం సన్నిధిం వాచ్ఛసే చేత్ ।
యా తే నిత్యైవ లీలా ప్రముదవనమహారణ్యవృన్దావనాదో
వేదానాం గోచరత్వం వ్రజతి న కథం స్వాత్మభాషా స్ఫురన్తి ।
సా మే సర్వస్వమాస్తాం రతిమయసహజానన్దశీలీనిధానం
నాన్యా ప్రేష్టార్థతా త్వయ్యతిశయ వరదేశ ప్రభో రామభద్ర ॥ ౬॥

రక్తాశోకద్రుమాలీవిరచిత సుమహామణ్డపాన్తర్నిషణ్ణాం
సీతాసజ్జేతకేలీప్రియమత ఉరసాక్రాన్తగోపికదమ్బమ్ ।
సీలాభ్రశ్యామలం తజ్జయతు హృది సదా పూర్ణశృంగారతత్త్వం
ధామ శ్రీరామనామ త్రిభువనసుఖదం కోటికామావతారమ్ ॥ ౭॥

పద్భ్యాం మణ్డోరవద్భ్యాం సులలితమవలీ పల్లవశ్రీముఖాభ్యాం
క్రీడన్ కేలీనికుజ్జో విహసితసహజానన్దినీశక్తియుక్తః ।
శుష్కం దావాగ్నిదగ్ధం ద్రుమవిటపమహా (హో ?) వంశికనాదవృష్ట్యా
పీయూషోఘ్నైర్నయన్తం పునరపి హరిత (తాం ?) రామచన్ద్రం భజేఽహమ్ ॥ ౮॥

హంహో మాధుర్య లక్ష్మీన్తవ నయనసుఖం వర్ధయత్వస్మదీయం
పూర్ణా తే రామ దృష్టిర్భవతు సకరుణా నిత్యమేవ ప్రసన్నా ।
త్వత్కీర్తిః కణ్డదేశే నివసతు నితరామాదివిద్యత్ప్రగీతా
చిత్రేఽన్తర్భాతు నిత్యం తవ పదయుగలం విశ్వతాపాపహన్త్ర ॥ ౯॥

ఇతి శ్రీమదాదిరామాయణే బ్రహ్మభుశుణ్ణసంవాదే బ్రహ్మస్తుతిర్నామ ప్రథమోఽధ్యాయః ।

Encoded and proofread by Vishal Pandey

Please send corrections to sanskrit@cheerful.com

